



ஐக்கியதீபம்

திங்கள் AIKIYATHEEPAM இதழ்

சிந்தனைச் சுடர்
மக்கள் தங்களின் பொதுப் பொருளாதாரத் தேவைகளை நிறைவேற்றும் பொருட்டும் பொருளாதார உயர்வுக்குமாக எவ்வித கட்டாயமுமின்றித் தாமதமே முன்வந்து மனிதர்கள் என்ற ரீதியில் சமத்துவ அடிப்படையின் ஜனநாயக முறையில் ஒருங்கிணைந்து செயங்கும் முறையே கூட்டுறவாகும்.
-கல்வொட்டி-

தீபம் -57

ஜனவரி 2004

ஒளி -77

-கல்வொட்டி-

கூட்டுறவு மாதம் 2004 ஜனவரி எதிர்காலத்தில் சிறந்த கூட்டுறவு சமுதாயத்தை கட்டி எழுப்ப கூட்டுறவாளர் முன்வரவேண்டும்

யாழ்.மாவட்ட கூட்டுறவுசபை வேண்டுகோள்

கூட்டுறவு இயக்கத்திற்கும், மக்களுக்குமிடையே காணப்படும் மிக நீண்ட இடைவெளியைக் குறைக்கும் வகையில் கிராமிய மக்கள் மட்டத்தில் கூட்டுறவு இயக்கம் தொடர்பான நல்ல அபிப்பிராயத்தை ஏற்படுத்தும் வகையிலும், எதிர்காலத்தில் இவ்வியக்கத்திற்கு ஏற்படக்கூடிய சவால்களுக்கு முகம்கொடுக்கும் வகையிலும் நல்லதொரு கூட்டுறவுச் சமுதாயத்தைக் கட்டி எழுப்புவதற்கு அனைத்துக் கூட்டுறவாளர்களும் முன்வர வேண்டும் என்று யாழ் மாவட்ட கூட்டுறவுசபை வேண்டுகோள்

விடுத்துள்ளது. கூட்டுறவு மாதத்தை யொட்டி யாழ் மாவட்ட கூட்டுறவு சபை சகல பலநோக்குக் கூட்டுறவுச் சங்கங்களினதும், பணத்தென்னைவள அபிவிருத்திக் கூட்டுறவு சங்கங்களினதும், இரண்டாம்படிக்கூட்டுறவுச் சங்கங்களினதும் தலைவர்கள், பொது முகாமையாளர்கள் ஆகியோருக்கு அனுப்பிவைத்துள்ள கடிதம் ஒன்றின் மூலமே இவ்வேண்டுகோளினை விடுத்துள்ளது. அவ்வேண்டுகோளில் மேலும் தெரிவிக்கப்பட்டிருப்பதாவது, தற்போது நடைமுறை

யில் உள்ளதிலும் பார்க்க கூட்டுறவு அமைப்பில் மக்கள் தொடர்பாடல் வேலைகளை, நடவடிக்கைகளை மேம்படுத்தி, அதற்கேற்ற வகையில் வலைப்பின்னல் முறையை உச்சமாகப் பயன்படுத்தும் நடவடிக்கைகளை மேற்கொள்ள வேண்டும். கூட்டுறவு சங்கங்களின் ஆணைகளை இடுக்கும் கிளைகளின் அங்கத்தவர்களாக இருப்பவர்களுடன் இறுக்கமான நல்லுறவைப் ஏற்படுத்தி அதன்

மூலம் சாதிக்கக்கூடிய சமூக நலன்களை நன்கு வெளிப்படுத்தி அவர்களையும் பங்காளிகளாக மாற்றிக்கொள்ளவேண்டும். சிறந்த கிராமிய பொருளாதாரத்தைக் கட்டி எழுப்புவதற்கு கூட்டுறவு நிறுவனங்கள் அனைத்தும் தங்கள் தங்கள் பகுதிகளிலுள்ள அனைத்து மூல

வளங்களையும் ஒன்றுதிரட்டி உள்ளூர் உற்பத்திகளிலும் கவனம் செலுத்த வேண்டும். கூட்டுறவு கொள்கைகளில் என் இன சமூக மேம்பாடு என்ற கொள்கையை வலியுறுத்தி அதற்குத் சொல்வடிவம் கொடுக்க வேண்டும். (06ஆம் பக்கம் பார்க்க)

நிவாரண விநியோகத்தில் மட்டும் இராது ரொக்க வியாபாரத்தை அதிகரிப்பார்கள்

கூட்டுறவுச் சங்கக் கிளைகளை நிவாரண விநியோகத்திற்கு மட்டும் பயன்படுத்தாது ரொக்க வியாபாரத்திலேயே கூடுதலாக பயன்படுத்த வேண்டும் என்று வலியுறுத்திக் கூறினார் யாழ். பலநோக்குக் கூட்டுறவுச் சங்கத்தின் தலைவர் சூ.சிறில். யாழ்.பலநோக்குக் கூட்டுறவுச் சங்கத்தின் கேட்போர் மண்டபத்தில் கூட்டுறவு மாதத்தையொட்டி சங்கத்தின் பணியாளர்களுக்கான விசேட


சங்கத் தலைவர் சூ.சிறில் கலந்துரையாடல் ஒன்று சென்ற (21.01.2004) புதன்கிழமை காலை 10 மணியளவில் இடம்பெற்றது. இக் கலந்துரையாடலில் சங்கத் தலைவர் சூ.சிறில் மேலும் உரையாற்றுகையில், 2004ஆம் ஆண்டில் எமது சங்கம் பல்வேறு புதிய தொழிற்பாடுகளை முன்னெடுக்கவுள்ளது. இந்த தொழிற்பாடுகளை முன்னெடுப்பதற்கு சங்கப் பணி

யாளர்களின் ஒத்துழைப்பு மிக அவசியமானது. சங்க கிளைகளில் கிளை முகாமையாளர்கள் ரொக்க வியாபார நடவடிக்கையை மேற்கொள்வதற்கு அதிக கவனம் செலுத்த வேண்டும். வியாபாரத்திற்கு வைக்கப்படும் அனைத்து பொருட்களையும் மக்களின் பார்வைக்கு மிக அழகாக காட்சிப்படுத்துவதே சிறந்தது. (06ஆம் பக்கம் பார்க்க...)

கூட்டுறவுப் பணியாளர்களுக்கும் சம்பள அதிகரிப்பு வழங்கப் பணிப்பு

அரசு ஊழியர்களுக்கு வழங்கப்பட்டுள்ள சம்பள அதிகரிப்பு இம்மாதம் முதல் வடக்குக்கிழக்கு மாகாணங்களில் உள்ள கூட்டுறவுச்சங்க ஊழியர்கள் யாவருக்கும் வழங்கப்பட வேண்டுமென வடக்குக் கிழக்கு கூட்டுறவு ஊழியர் ஆணைக்குழுவின் செயலாளர் சொ.விநாயகலிங்கம் வடக்குக் கிழக்கு, மாகாணத்தில் உள்ள சகல கூட்டுறவுச் சங்கங்களின் தலைவர்களுக்கும் சுற்றறிக்கை ஒன்றின் மூலம் அறிவித்துள்ளார். இச் சம்பள அதிகரிப்புத் தொடர்பாக 58/2003 சுற்றறிக்கையில் தெரிவிக்கப்பட்டிருப்பதாவது, 01.12.99ம் திகதி 31/99ம்

இலக்க சுற்றறிக்கையின்படி மாதாந்தம் ஊழியர்களுக்கு வழங்கப்படும் திரட்டிய சம்பளத்தோடு அதன் 10 வீதம் அல்லது ரூபா 1250 இல் எதுகூடியதோ அத தொகையை சம்பள அதிகரிப்பாகச் சேர்த்து வழங்கவேண்டும். இக்கொடுப்பனவு மாவட்ட கூட்டுறவு அபிவிருத்தி உதவி ஆணையாளர் அனுமதி பெற்று வழங்கப்பட வேண்டும் என்றும், கூட்டுறவு ஊழியர் ஆணைக்குழுவின் 50/2000, 53/2001 ஆகிய சுற்றறிக்கைகளின் மூலமாக வழங்கப்படும் மேலதிக இடைக்காலப் படிக்கள் தொடர்ந்தும் வழங்கலாம் என்றும் அச்சுற்றறிக்கையில் குறிப்பிடப்பட்டுள்ளது.



உருப்பிட்டி மத்தி மகளிர் சீக்கன கடன் வழங்கு கூட்டுறவு சங்கத்தின் மகளிர் பயிற்சி நிலையத்தை ஆரம்பித்து வைக்கும் பொருட்டு கூட்டுறவுசபை செயலாளர் எஸ்.சிவசுப்பிரமணியம், மகளிர் விவகார உத்தியோகத்தர் திருமதி.வே.சிசல்வரத்தினம் ஆகியோர் மங்கள விளக்கேற்றுவதையும், கரவிட்டி பிரதேச செயலர் எஸ்.கனகரட்ணம் நிலையத்தை திறந்துவைப்பதையும் படத்தில் காணலாம். படத்தில் யாழ். மாவட்ட கூட்டுறவுசபைத் தலைவர் பெ.கனகசபாபதி, பண்டிதர் எஸ்.முத்துவேலு ஆகியோரும் காணப்படுகின்றனர்.

கூட்டுறவுச் சங்கங்களின்

கூட்டுறவு அமைச்சு, மற்றும் கூட்டுறவுத் திணைக்களம் ஆகியவற்றினால் வெளியிடப்பட்ட அரையாண்டு கல்வி இதழான "சுசாஹிதா" (SUSANHITHA) வில் சீரேஷ்ட முகாமைத்துவ ஆலோசகர் சி.கோணேஸ்வரனால் எழுதப்பட்ட ஒரேயொரு தமிழ்க்கட்டுரையான "கூட்டுறவுச் சங்கங்களின் வினைத் திறனை மேம்படுத்தலின்" நான்காவது பகுதி பிரசுரமாகிறது.

நவீன தொழில்நுட்ப முறைகளில் நாட்டம் செலுத்துதல்

இன்றைய வியாபார உலகம் மிக வேகமாக விருத்தியடைந்து வருகிறது. எனினும் நவீன தொழில்நுட்ப முறைகளைப் பின்பற்றுவதில் ஆர்வமின்மையும் போதிய ஈடுபாடு காட்டாமையும் கூட்டுறவுச் சங்கங்களில் காணப்படும் பிரதான குறைபாடாகும். கணனி, இன்ற நெற், ஈமெயில், ஈகொமாஸ் போன்ற வசதிகளுடன் நவீன தொழில்நுட்ப வதிகளை பெற்றுக்கொள்வதில் அல்லது பயன்படுத்துவதில் நல்ல நிலையில் உள்ள பாரிய சங்கங்கள் கூட இதுவரை நாட்டம் செலுத்தா திருப்பதை அவதானிக்க முடிகின்றது.

புதிய தொழில்நுட்பங்களைக் கைக்கொள்வதில் மிக மெதுவாகவே செயற்படும் தன்மை கூட்டுறவுச்சங்கங்களுக்குரிய பொதுவான ஒரு இயல்பாகும். இதற்கு உயர்பணியாளர்கள், தலைவர்கள், கூட்டுறவு அதிகாரிகள் மத்தியில் நல்ல மனோநிலை மாற்றம் ஏற்பட வேண்டும். பல புதிய தொழில்நுட்பங்களால் ஏற்படக்கூடிய

பலாபலன்களை நன்கறிந்து செயற்படக்கூடிய வகையில் பயிற்சினெறிகளுக்கு ஏற்பாடு செய்தல் வேண்டும்.

கூட்டுறவுச் சங்கங்களில் புதுமைகளைப் புகுத்தல்

தொழிற்துறையில் புதுமையை புகுத்துதல் அல்லது முனைவுச் சக்தி ஆகிய சொற்கள் இன்று பிரதான இடத்தை வகிக்கின்றன. ஆங்கிலத்தில் புதுமையைப் புகுத்தலை Invention என்பர். ஆனால் Invention என்ற பதம் புதியதொன்றைக் கண்டுபிடித்தலாகும். முனைவோர் ஒரு கண்டுபிடிப்பாளர் அல்ல. ஆனால் புதுமையைப் புகுத்தும் இயல்புள்ளவராக இருத்தல்வேண்டும். கூட்டுறவு அமைப்புக்களும் முனைவுச் சக்தி கொண்டனவாகவும் முனைவுச் சக்தி கொண்டோரை தமது பணியாளர்களாகக்கொள்ளும் மனப்பாங்குடனும் திகழ வேண்டும். கூட்டுறவுச் சங்கங்கள் முனைவுச் சக்தி கொண்ட நிறுவனங்களாக மாறுவதற்கு பின்வரும் விடயங்களில் கவனம் செலுத்தலாம்.

தொழிற்சாலைகளையும் அலுவலகங்களையும் கடைகளையும் ஏன் நாம் வதியும் வீடு

களையும் சுற்றுப்புறங்களையும் ஒழுங்காக்கவும் / துப்பரவாகவும் வைத்திருக்கும் உத்தியாகிய ஜப்பானிய 5எஸ் நடைமுறைகளை பின்பற்றுதல் வேண்டும். இந்த 5எஸ் நடைமுறையினால் நமது சுற்றாடலும் மனமும் புனிதமடைகிறது. இதனை House Keeping முறை என்றும் அழைப்பர். கூட்டுறவுக் கடைகள் புனிதமாக அமைந்தால் வியாபாரமும் பெருகும்.

கூட்டுறவுச்சங்கங்களில் விரயங்கள் ஏற்படுவதைத் தவிர

வினைத்திறனை மேம்படுத்தல்

கூட்டுறவு நிறுவனங்கள் கிராமிய மட்டத்தில் பன்முகப்படுத்தப்பட்ட பல சிறந்த அம்சங்களைக் கொண்ட உன்னதமான அமைப்பாக இருந்தபோதும், நவீன போட்டிப் பொருளாதார யுகத்திற்கு முகம்கொடுக்கக்கூடிய வகையில் பலநோக்குக் கூட்டுறவுச் சங்க அமைப்பில் மாற்றங்களை கொண்டுவருதல் அவசியமாகும். இது சம்பந்தமாக கூட்டுறவாளர்கள் சிந்தித்து செயற்பட வேண்டும்.

க்கவேண்டும். விரயம் என்கின்ற போது நேர விரயம், மூலப் பொருள் விரயம், உற்பத்தி விரயம், போக்குவரத்து விரயம், மூலதன விரயம் போன்ற பல்வேறு விரயங்கள் கூட்டுறவுச் சங்கங்களில் இடம்பெறுவதை நாம் அவதானிக்கலாம்.

உற்பத்தித்திறன் உத்திகளைப் பயன்படுத்துவதைப் போலவே உற்பத்தித்திறன் உபகரணங்கள் என்று கூறப்படுகின்ற நுட்ப முறைகளையும்

கூட்டுறவுச் சங்க முகாமை நடவடிக்கைகளின் போது பயன்படுத்த முடியும். உற்பத்தித்திறன் உபகரணங்களாக பரற்றோ வளையி பற்றி முன்னர் குறிப்பிட்டோம். அதனுடன் மீள்வரைவு வளையி என்று கூறப்படுகின்ற காரணிப் பகுப்பாய்வு Cause and Effect Analysis என்பதனையும் முகாமை நடவடிக்கைகளின்போது பயன்படுத்த முடியும். இது விளக்குவது யாதெனின், ஒரு பிரச்சினைக்கு பிரதான காரணிகள் பல இருக்கும். அவ்வாறே அப்பிரதான காரணிக்கு பல உபகாரணிகள் இருக்கும். இவ் உபகாரணிகளுக்கு தீர்வு காணுகின்றபோது பிரதான காரணிக்கான பிரச்சி

தமக்கென நீண்டகாலத்தை உள்ளடக்கிய உபாயத் திட்டங்களை (Strategic Plan) பகுத்துக்கொள்ள வேண்டும். இதில் வியாபார நோக்கங்கள், இலக்குகள், நடைமுறை வேலைத் திட்டங்கள் (Action Plan) என்பன இடம்பெறவேண்டும். பெரும்பாலான கூட்டுறவுச்சங்கங்களில் இவ்வாறு திட்டங்களின் அடிப்படையில் செயற்படும் வழமை குறைவாகவேயுள்ளது.

அமைப்பு ரீதியிலான மாற்றங்கள்

இலங்கை கூட்டுறவுச் சங்கங்களில் மிக முக்கிய பங்கு வகிப்பது பலநோக்குக் கூட்டுறவுச் சங்கங்களாகும்.

இதன அமைப்பு, செயற்பாடு எனவற்றில் பல்வேறு குறைபாடுகள் கூறப்படுகின்றபோதிலும் கிராமிய மட்டத்தில் நிறுவன மயப்படுத்தப்பட்ட பல சிறந்த அம்சங்களைக்கொண்ட ஓரமைப்பு என்பதனை அனைவரும் ஏற்றுக்கொள்வர். நவீன போட்டிப்

சீ. கோணேஸ்வரன்
சீரேஷ்ட முகாமைத்துவ ஆலோசகர்

பொருளாதார யுகத்திற்கு முகங்கொடுக்கக்கூடிய வகையில் பல நோக்கு கூட்டுறவுச் சங்க அமைப்பில் வேண்டிய மாற்றங்களைக் கொண்டுவருவது அவசியமாகும். பொதுவாக பின்வருவன பலராலும் முன்வைக்கப்படும் அமைப்பு ரீதியிலான மாற்றக்கருத்துக்களாகும்.

(வளரும்...)

யாழ்.மாவட்ட சி.க.வ.கூ.சங்க சமாசம்

நிலையானவையு சான்றிதழ் பரிசூதியத் திட்டம் 11ஆவது குலுக்கலின் அதிர்ஷ்டசாலிகள்

யாழ்.மாவட்ட சிக்கன கடன் வழங்கு கூட்டுறவுச் சங்கங்களின் சமாசத்தின் நிலையான வைப்புச் சான்றிதழ் பரிசூதியத்திட்டத்தின் 11 ஆவது குலுக்கலின்போது அதிர்ஷ்டசாலிகளாகத் தெரிவுசெய்யப்பட்டார் விபரம் வருமாறு,

முதலாவது பரிசு -5000/= வி.தங்கதேவி, உலோலசிட்டி விநாயகர் சி.க.கூ.சங்கம், சங்கானைப் பிராந்தியம்.

இரண்டாவது பரிசு -3000/= இ.நாராயணசர்மா யா.மா.சி.க.கூ.சங்கம், யாழ். பிராந்தியம்.

மூன்றாவது பரிசு - 2000/= க.சிவசோதி, கட்டுநெல்.ப.நோ.கூ.சி.க.சங்கம். கரவெட்டி பிராந்தியம்.

தலா 500 ரூபா ஆறு தல் பரிசு பெற்றோர் பெயர் விபரம்,

ந.சிறிசுதா, நல்லூர் ப.நோ.கூ.சங்கம், நல்லூர் பிராந்தியம். செ.மீனா கமால் ஜினி, பண்டத்தரிப்பு மகளிர் சி.க.கூ.சங்கம், சண்டிலிப்பாய் பிராந்தியம். தி.கனகமணி, பண்டத்தரிப்பு தே.ப.பொ. ஊழியர், சண்டிலிப்பாய் பிராந்தியம். ப.சிவபாக்கியம், நவாலி முருகானந்தா மகளிர் சி.க.கூ.சங்கம், சண்டிலிப்பாய் பிராந்தியம். கு.சீவேஸ்வரன், கப்பூது சி.க.கூ.சங்கம், கரவெட்டிப்பிராந்தியம். ச.செல்வகுமார், நல்லூர் ப.நோ.கூ.ஊழியர், நல்லூர் பிராந்தியம். மு.சேந்தன், அல்வாய் ஞானவைரவர் சி.க.கூ.சங்கம், கரவெட்டிப் பிராந்தியம். கா.கனகேஸ்வரி, பன்னாலை மகளிர் சி.க.கூ.சங்கம், தெல்லிப்பளை பிராந்தியம். இ.சரவணபவன், காரைநகர் ப.நோ.கூ.ச.ஊழியர், ஊர்காவற்றுறை பிராந்தியம்.

ஐ.நவரத்தினராசா, அராலி கிழக்கு, ஐயனார் சி.க.கூ.சங்கம், சங்கானை பிராந்தியம். ம.மனோரஞ்சிதமலர், கலைச்செல்வி மகளிர் சி.க.கூ. சங்கம், தெல்லிப்பளை பிராந்தியம். ஜெ.வசந்தகுமார், காரைநகர் ப.நோ.கூ.சங்க ஊழியர், ஊர்காவற்றுறை பிராந்தியம். பா.ராஜேஸ்வரி, புலோலி கிழக்கு சி.க.கூ.சங்கம், பருத்தித்துறை பிராந்தியம். க.மகேந்திராதேவி, இடைக்காடு சிவசக்தி சி.க.கூ.சங்கம், கோப்பாய் பிராந்தியம். ஆ.தங்கவடிவேல், அல்வாய் வடக்கு நக்கீரன் சி.க.கூ.சங்கம், பருத்தித்துறை பிராந்தியம். க.தர்ஷனி, கெருடாவில் அம்பிகை சி.க.கூ.சங்கம், பருத்தித்துறை பிராந்தியம். இ.கஜன், பத்தையேனி, அன்னை இந்திராகாந்தி சி.க.கூ.ச. கோப்பாய் பிராந்தியம்.

வெங்காயப் பயிரைத் தாக்கும் 'கசுக்குட்டா' தாவர ஒட்டுண்ணி


யாழ்.மாவட்டத்தின் தீவகப் பகுதிகளில் அண்மைக்காலமாக வெங்காயம், மீளகாய் பயிர்களுக்கு 'கசுக்குட்டா' எனும் தாவர ஒட்டுண்ணியின் தாக்கம் அதிகரித்துவருவது கண்டுபிடிக்கப்பட்டுள்ளது.

இந்தத் தாக்கம் கடந்த போகங்களில் ஓரளவில் காணப்பட்டபோதும் இப்போகத்தில்தான் பல தோட்டங்களில் பரவலாக இருப்பது கண்டுபிடிக்கப்பட்டுள்ளது. குறிப்பாக புளியங்கூடல், நாரந்தனை தெற்கு, சின்னாடு போன்ற பகுதிகளிலும், இப் பிரதேசங்களை அண்டிய பகுதிகளிலும் இத்தாக்கம் வேகமாக பரவிவருகிறது.

கசுக்குட்டா ஒட்டுண்ணி தாவரத்தின் அறிகுறி பயிர்களைச் சுற்றி மெல்லிய மஞ்சள் நிறக் கொடிகள் காணப்படும். தாக்கம் அதிகரிக்கும்போது பயிர் முழுவதும் இக் கொடியால் முடிக் காணப்படும்.

பயிர்கள் நாட்டியபின் இந்த ஒட்டுண்ணித் தாவரம் முளைத்து பயிர்களுடன் ஒன்றிணைந்து வாழ்வதின்மூலம் களை நாசினிகள் எதனையும் பாவிக்க முடியாதுள்ளது. இதனைக் கட்டுப்படுத்துவதற்கு விவசாயிகள் பின்வரும் நடவடிக்கைகளை மேற்கொள்ளலாம்.

கசுக்குட்டா தாவரம் ஒட்டுண்ணி காணப்பட்டால் அவை யுப்பதற்கு முன்னர் பிடுங்கி எரிக்கவும்.



கசுக்குட்டா ஒட்டுண்ணித் தாவரமுள்ள பயிர்களுக்கிடாக நீர்பாசனம் செய்வதைத் தவிர்க்கவும்.

கசுக்குட்டா ஒட்டுண்ணித் தாவரம் உள்ள தோட்டங்களில் கால்நடைகள் மேய்வதைத் தவிர்க்கவும்.

கசுக்குட்டா காணப்படும் இடங்களில் விருந்து வழங்கித் தாவரங்களை அகற்றி எரிக்கவும்.

தோட்டங்களையும், நீர்ப்பாசன வாய்க்கால்களையும் களைகள் இன்றி சுத்தமாக வைத்திருக்கவும்.

கசுக்குட்டா எதிர்ப்புத் தாவரங்களான சோளம், கௌப் போன்ற பயிர்களை எல்லைப் பயிர்களாக நடுகை செய்யவும்.

இது தொடர்பான மேலதிக விவரங்களை வேலைப்பகுதி விவசாயப் போதனாசியருடன் தொடர்புகொள்ளுமாறு விவசாயிகள் கேட்டுக்கொள்ளப்பட்டுள்ளனர்.

சி.சின்னத்துரை
யாழ். மாவட்ட விவசாயப் பணியாளர் (எஸ்தர்பி),
யாழ்ப்பாணம்.



வலிகாமம் பணை தென்னைவள அபிவிருத்திச் சங்கங்களின் அபிவிருத்திச் கூட்டுறவுச் சங்கங்களின் கொத்தண்டிழையர் நலன்புரிச் சங்கத்தின் மறைந்த முன்னாள் தலைவர் கச்சந்திரராசா அவர்களின் புதல்விக்கு இழையர் நலன்புரிச் சங்க பொருளாளர் க.இராசையா காசோலை வழங்குவதையும், இழையர் நலன்புரிச் சங்க நிர்வாக உறுப்பினர்களையும் யடத்தில் காணலாம்.

பெண்ணடிமை செய்வோரை எந்தப் பெரும் பதவி வகித்தாலும் கண் எடுத்தும் நாம் யாரோம்! தூசுக் காற்றினவே தள்ளிவிடுவோம்.

- ஒரு கவிஞர்.

மாமன் மகன் அப்படி ஒரு கடிதத்தை தனக்கு எழுதுவான் என்று சொந்தர்யா எதிர்பார்க்கவில்லை. அவனுடைய மனக்கருத்தைத் தெரிந்துகொண்டபோது அவன் மீது இரக்கமே ஏற்பட்டது. தாயின் தூர்க்குணத்தை அவன் அறிந்து கொண்டதுடன் தந்தையின் கையாலாகாததன்மம் பற்றியும் எழுதியிருந்தான். சொந்தர்யாவுக்கு ஏற்பட்ட நிலமையை எண்ணி வருந்துவதாகவும், நல்ல வாழ்வு கிடைக்கும் என்று வாழ்த்தி தாயின் செயலுக்காக மன்னிப்புக் கேட்பதாகவும் எழுதியிருந்தான்.

வெளிநாடு சென்றிருந்ததாலோ என்னவோ அவனுடைய மனதில் நன்மை தீமைகளை அறியாந்து அறியும் மனக்குவம் பெற்றிருந்தான் என்பதை உணர்ந்தபோது அவன் மீது இரக்கமே ஏற்பட்டது. அவனுக்கு பதில் கடிதம் எழுத வேண்டும் என்று தீர்மானித்து தன் கடிமகனிடமிருந்து பதிலைக் கேட்டான்.

அதேவேளை, மாமியும் ஒரு பெண்; அம்மாவும் ஒரு பெண் இருவர்க்கிடையிலும் எத்தனை வேறுபாடு. பெண்ணுக்குப் பெண்ணே எதிரியாகவும் அடிமைகொள்ளும் அரக்கியாகவும் சமூகத்தில் பெண்ணுருவில் உலா வருகின்றார்கள். ஆணாதிக்கம் பற்றிப் பேசும் பெண்கள் பலர் பெண்ணாதிக்கத்தின் சின்னமாகத் திகழும் விந்தையை எண்ணி வியப்புற்றனாய் இருந்ததால் தன் எதிரே வந்துநின்ற அதிபரைக் கூடவே கவனிக்காது இருந்தான்.

“என்னமோ சொந்தர்யா, மனக்குழப்பத்துடன் இருக்கின்றீர்போலும்” என்று அதிபர் கேட்டபோதுதான் திடுக்குற்றி ஏழுந்தான்.

“என்ன ஏதும் பிரச்சினையா?”

“ஒன்றுமில்லை சார். என்னுடைய மைத்துனன் மன்னிப்புக்கேட்டு கடிதம் எழுதியிருக்கின்றார். அதுபற்றித்தான் யோசித்துக் கொண்டிருந்தேன். பெரியன் நல்ல பையன் போலிருக்கே”

“மாமாவும் நல்லவர்தான். ஆனாலும் பெண்டாட்டிக்கு அடக்கம். எங்களுக்கு ஒரு துன்பமும் இல்லை. அம்மாதான் பாவம்”

“எல்லாம் கேள்விப்பட்டனான். பெரியவர்கள் அனுபவத்தால் சொல்லிவைத்தவை என்றுமே பொய்த்துப் போனதில்லை. அற்பனுக்கு பவுசு வந்தால் அர்த்தராத்திரியில் குடைபிடிப்பார்கள் என்று அறியாமலா சொல்லி வைத்தார்கள். வீட்டுக்கு வீடு வாசற்படிதான். பணம் பத்தும் செய்யுமென்பார்கள். வெளிநாட்டுப் பணம் எம்மவரில் பலரது குணத்தை, பண்பாட்டைக்கூட மாற்றிவிட்டது. கடைசி நேரத்திலைதான் யோசிப்பார்கள்”

“நீங்கள் கூறுவது போலத்தான் அப்பாவும் கூறுவார். வர்ப்புர நீருயரும் என்று ஒளவையார் கூறியதை அப்பா எமது சமூகத்துக்கு ஒப்பிட்டுக் கூறுவார். தமிழ் இனத்துக்கு

நல்லநிலை எப்படி வரும் சார்”

“உண்மைதான்மா. அது சரி, நான் வந்த விடயத்தை மறந்துவிட்டேன். தமிழ்த்தின விழா பற்றி ஓர் சுற்றுநிரும்பம் வந்திருக்கு. நீர்தான் பொறுப்பேற்று செய்யணும். எப்போதும் மிஸஸ் செல்லையாதான் எல்லாம் செய்வா”

“சார்” என்று இடைமறித்தான் சொந்தர்யா.

“என்னமோ...”

“அவதான் இதற்கு ஏற்ற ஆள். அவ செய்தவற்றை நான் செய்ய முயற்சிப்பது சரியில்லை

என நினைக்கின்றேன்”

“அவதான் சொன்னா உம்மிடம் சொல்லும்படி அதோ அவியை வாறா” என்று திருமதி செல்லையாவை சுட்டிக் காட்டினார்.

“என்ன பிரச்சினை? என்னைப் பற்றி கதை அடிபடுகுது. என்ன சார், சொந்தர்யா என்ன சொல்லுறான்” என்று தனக்கே உரிய பாணியில் கேட்டுக் கொண்டே வந்து அவர்கள் முன்பு நின்றார் திருமதி செல்லையா.

“ரீச்சர், நீங்கள் சொன்ன விடயத்தை நான் கூறினேன். மிஸ் சொந்தர்யா நீங்கள் செய்த விடயத்தை தங்களை மீறிச் செய்ய முடியாது என்று பின்னுக்கடிக்கின்றா”

“அதுதானே கேட்டனான். வேறு யாரும் என்றால் நான் செய்துகாட்டுறேன் பார் என்று வரிந்துகட்டிக்கொண்டு உங்களுக்குப் பின்னாலே புறப்பட்டிருப்பினம். சொந்தர்யா அப்படிப்பட்ட பிள்ளையில்லை. நீங்கள் எப்படிக்கேட்டாலும் என் விடயத்தில் தலையிடமாட்டான். அதனால் தான் உங்களைத் தொடர்ந்து நானே வந்தேன்.”

“ஏன் ரீச்சர் நீங்களே செய்யுங்கள். வேணும் என்றால் நான் உங்களுக்கு கெல்ப் பண்ணுறேன்” என்று சிரித்துக்கொண்டே கூறினான் சொந்தர்யா.


“சொந்தர்யா நீதான் பொறுப்பேற்று செய்யணும். நான் உனக்கு கெல்ப் பண்ணுறேன். எப்ப மணியடிக்கும் வீட்டுக்குப் போகலாம் என்று ஒருவை தான் இங்கையிருக்கினம். எனக்கு இதுகளைக் கட்டிக்கொண்டு குப்பைகொட்ட ஏலாது. நீதான் இதற்கான பொறுப்புக்களை ஏற்று இம்முறை எங்கட ஸ்கூலுக்கு பெருமைதேடித் தரவேணும். எனக்குத் தெரியும் நிச்சயமாய் நீ செய்வாய். என்ன சரிதானே”

“ரீச்சர் நீங்கள் சொன்னால் என்னால் மறுக்கமுடியுமா? ஆனால் உங்கள் உதவி வேணும். சார் நீங்கள் என்னென்ன செய்ய வேண்டும் என்பதைச் சொல்லுங்கள்” என்று அதிபரையும் சேர்த்துக் கொண்டான்.

“சுற்று நிருபத்தைப் பார்த்து நீரே நிகழ்ச்சிகளை

ஒழுங்குசெய்யும்” என்று அவளை அலுவலகத்துக்கு அழைத்துச் சென்றார்.

அடிபட்ட புலிபோல சீறிக் கொண்டு திரியும் மனைவியுடன் பேச்சைக் குறைத்துக் கொண்டார் ஆறுமுகம். அவராக எதுவும் கேட்பதில்லை, கதைப்பதில்லை. அன்று சாப்பிட்டதும் கருட்டொன்றை பற்றவைத்துக்கொண்டு வெளியே புறப்பட்ட ஆயத்தமானார் ஆறுமுகம். அதேசமயம் சரசுவதியின் குரல், “உங்களைத்தான் எங்கே புறப்பட்டுவிட்டியள்” தடுத்து நிறுத்தியது. நின்று திரும்பிப் பார்த்தவர் தோளில் போட்டிருந்த துவாய்த்துண்டை எடுத்து நாற்காலியில் போட்டு விட்டு உட்கார்ந்தார்.



“இஞ்சபாருங்கோ, உங்கடை தங்கை வீட்டிலை நடந்த அவமானம் என்னைப் பத்திரகாளியாக்கிவிட்டது. புறோக்கர் பொன்னையா வாறன் என்று சொன்னவர். ஒரு இடமும் போகாமல் இருங்கோ. பொருத்தம் பார்த்தாச்சு. நல்ல இடம் என்று சொன்னார். இண்டைக்கே பேசி முடித்துவிடலாம் என்றும் சொன்னார்” என்று கொஞ்சம் சாந்தமாகப் பேசினான்.

“அதுசரி, பெடியனுக்கு பொம்பிளை பிடிக்கவேண்டுமே.

பொம்பிளை பார்க்காமல் பேசி முடித்துவிட்டு பிறகும் சச்சரவுப் பட வேணுமே”

“நான் பெட்டையின்ரை படம் பார்த்தனான். தம்பி என்றை சொல்லை மீறி நடக்க மாட்டான். நீங்கள் பேசாமல் வாயை முடிக்கொண்டிருந்தால் எல்லாம் நல்லபடி நடக்கும்”

“சரி சரி, என்னவோ செய்து முடி. பெடி பாவம் அதுக்கு ஏற்றதாய் பார்த்துக்கொள். என்னைப்போல அதுவும் திக்கு முக்குப்படாமலிருந்தால் சரி.”

“உந்த நக்கல்தானே வேண்டாம் என்றனான். இஞ்சை பாருங்கோ, இந்தச் சரஸ்வதி நினைச்ச எதையும் சாதிப்பான்.

உங்கடை மருமேள், அவள் பார்த்துக் கண்ணீர்விடக்கூடிய தாய் இந்தக் கல்யாணத்தைச் செய்து காட்டுறன்.”

“சரசு! நீ பிள்ளைக்கு நல்லதைச் சொல் வேண்டாமென்று சொல்லவில்லை. மற்றவையை தேவையில்லாம இழுக்காதே.”

“மற்றவையை நான் இழுக்கவில்லை. என்னை வீட்டை விட்டு வெளியேபோ என்று துரத்தினாளே உங்கள் தங்கை மகள். அவள் கல்யாணம் செய்யுறதைப் பார்ப்பம். என்றை கால்தாகபெறாத கழுதை என்ன சொன்னாள்?” சீறினான்.

“சரசு! சரசு! சின்னஞ்சிறுகு ஏதோ தெரியாமல் பேசி விட்டாள். அதுதான் நீ நினைச்சமாதிரி கல்யாணமில்லாமல் குழப்பியாச்சே. அப்புறம் என்ன வேண்டிக் கிடக்கு?”

“இவளைவிட திறமான படிச்ச பெண்ணை என் மருமக ளாக்கிக் காட்டுறன். படிச்சவளாம்... அந்தத் திமிரை அடக்கலை நான் சரசுவதியில்லை”

“சரி சரி ஆறுதல்படு. அதோ பொன்னையா வாறார். சத்தம் போடாமல் இரு” என்று கூறி அவளைச் சாந்தப்படுத்தினார்.

மனித வாழ்க்கை எவ்வளவு பவித்தரமானது என்பதை அறியாத சிலர் பணத்

தாலும் பொருளாலும் எதையும் சாதித்துவிடலாம் என்று திட்டங்கள் போட்டு தீர்மானங்கள் எடுத்துவிடுகின்றனர். ஆனால் இவர்களது திட்டங்களும், தீர்மானங்களும் சறுக்க ஆரம்பித்துவிட்டால் அதன் பின்பே சிந்திக்கத் தலைப்படுகின்றனர். பட்டால்தானே சிலருக்கு புத்தி வருகின்றது.

மகனுடைய கல்யாணத்தை மிகச் சிறப்பாகச் செய்து முடித்து விட்டான் சரஸ்வதி. தான் திட்டமிட்டபடி இருபது லட்சம் பணத்துடன் எ.எல். படித்த ஒரு பெண்ணை மருமகளாக்கி இருந்த வீட்டை விலைக்கு வாங்கி மகனுடைய பெய

தெய்யர் நூலால்

ரில் எழுதிக்கொண்டு விட்டான். மகனுக்கு ஏற்ற பெண் என்ற பொருத்தத்தை விட பெண்ணின் தாயார்தான் சரஸ்வதிக்கு ஏற்ற பொருத்தமாய் அமைந்துவிட்டிருந்தான்.

ஒரே பெண் பிள்ளையும் இரு பையன்களையும் கொண்ட குடும்பம். பையன்கள் வெளிநாட்டில். தாயும் மகளும் தான் ஊரோடு இருந்தனர். அவர்களும் இடம்பெயர்ந்து வாடகை வீட்டில்தான் இருந்தனர். மகள்திருமணம் செய்து மருமகன் வெளிநாடு சென்றதும் வாடகை வீட்டை விட்டிட்டு மகளோடு வந்து சேர்ந்து கொண்டாள் முத்துப்பிள்ளை. சரசுவதிக்கு ஏற்ற சோடியாக அமைந்ததில் வீட்டில் ஒரே குதூகலம். ஆறுமுகத்தார் மௌனசாமியா

“கே.எஸ்.ஆனந்தன்

ராக இருந்தாலும் மனதுக்குள்ளே ஏங்கிக்கொண்டிருந்தார். எரிமலையாக குமுறும் மகிழ்ச்சி என்றைக்கு புகம் பமாக வெடிக்குமோ என்று பயந்து கொண்டிருந்தார்.

அவர் எதற்காக பயந்து கொண்டிருந்தாரோ அந்நாள இரண்டாவது மாதத்திலேயே குறாவளியாக உருவேடுக்கத் தொடங்கியது.

(வளரும்)

இலக்கியக் காட்சிகள்

கண்ணும் கண்ணீரும்

பெண்கள் சிலர் வரும் வழியில் வேங்கை மரம் பூத்து நின்றது. கண்டார்கள். பருவப் பெண்கள் கூட்டுச்சேர்ந்தால் சொல்ல வேண்டுமா? வேடிக்கையாக ‘புலி புலி’ என்று கத்தினார்கள். இவர்களது கூச்சல் கேட்டு ஓடிவந்தான் ஓர் காளை. ‘எங்கே புலி’ என்று கேட்டான். எல்லோரும் நழுவிச் செல்ல ஒருத்தி மட்டும் துணிந்து நின்றாள். புலி என்றதும் பாய்ந்து ஓடிவந்த அவன் வீரனாய் இருக்கவேண்டும் என நினைத்தான். அவனுடைய கட்டிழு மெனிகண்டு மயங்கினான், தயங்கினான். அவளுடைய நிலை கண்டு அவனும் துணிந்தான். மன்மதன் பாணம் பறந்தது. காதல் முகிழ்ந்தது. கை தொட்டான். மெய்தொட்டான். மென் தோள் பற்றினான். கட்டியணைத்தனர். களி கொண்டனர். இப்படி பல நாட்கள் இன்பம் தூய்தபின் அவன் ஊர்

சென்று வருவதாய்க் கூறிப் பிரிந்தான்.

பல நாளாகியும் ஊர் சென்றவன் திரும்பாததால் அவள் ஏங்கி வாடினள். அதேவேளை, கன்றுகளை ஓட்டிச்சென்ற சிறுவர்கள் அந்த வேங்கை மரத்தைக் கண்டனர். வேடிக்கையாக ‘புலி புலி’ என்று கூச்சலிட்டனர். வெளியே வந்தான். பார்த்தான். சிறுவர்களின் வேடிக்கைக் கூச்சல் என அறிந்து மனம் வாடினான். அவனை நினைத்தான். அவனை மயங்கவைத்த விழிகளில் கண்ணீர் முத்துக்கள். ‘புலி புலி’ என்று குரல் கேட்டுத் தானே அன்று அவன் வந்தான். இன்று அவனில்லை. அவன் வந்தான். அழுகை பீறிட்டது. விழிகள் நீரைச் சொரிந்தன.

‘ஏன் அழுகின்றாய்?’ தோழி கேட்டாள்.

‘நானா அழுதேன் என் கண் களல்லவா’ என்றான் அவன். இப்படி ஒரு காட்சியை சங்கச் செய்யுளான குறுந்தொகையில் காண்கின்றோம்.



யாம் எம் காமம் தாங்கவும், தம் தம் கெழுதகமையின் அழகன-தோழி! கன்ற ஆற்றப் படுத்த புன் தலைச் சிறார் மன்ற வேங்கை மலர் பதம் நோக்கி ஏறாத இட்ட ஈமப் பூசல் விண்தோய் வீடரகத்து இயம்பும் குன்ற நாடர் கண்ட எம் கண்ணே.

கபிலர்

தற்போதைய போட்டிப் பொருளாதாரச் சூழ்நிலையில்

கூட்டுறவு ஆற்ற வேண்டிய பங்கு

கூட்டுறவின் தோற்றம் ஒரு நீண்ட வரலாற்றைக் கொண்டது. வர்த்தக முதலாளித்துவம், விவசாயப் புரட்சி என்பவற்றினால் ஏற்பட்ட மிகையையக்கொண்டு கைத்தொழில் முதலாளித்துவம் வளர்ச்சி கண்டது. கைத்தொழில் வளர்ச்சிக் காலகட்டத்தில் தொழிலாளர்கள் அளவொணா துன்புறுவர்களைச் சுமந்துகொண்டு தொழிற்சாலைகளில் அடிமைகளாக வேலை செய்தனர். இந்தத் தொழிலாளர்களுக்குத் தேவையான நுகர்வுப் பொருட்களைக்கூட நியாயமான விலையில் பெற்றுக்கொள்ள முடியாத நிலையில் தொழிலாளர்கள் வெகுவாகச் சுரண்டப்பட்டனர். இத்தகைய ஒரு பின் புலத்திலேயே 1844இல் பெரியபிரித்தானியாவில் ரெச் டோல் முன்னோடிகள் சங்கம் என்ற பெயருடன் உருவாக்கப்பட்ட சங்கத்தினை அடியொற்றி வளர்ந்ததே இன்றைய கூட்டுறவு முறைமையாகும்.

கூட்டுறவு என்பது சுயவிருப்பின் அடிப்படையில் அதனுடைய சேவையை நுகர்கின்ற அங்கத்தவர்களினால் சொந்தம் கொண்டாடப்படுகின்ற ஒரு அமைப்பே கூட்டுறவு ஆகும். கூட்டுறவுச் சங்கத்தின் ஆரம்ப வடிவமைப்பாளர்கள் மிக உன்னதமான ஏழு தத்துவங்களை முன்வைத்தனர். இந்த ஏழு தத்துவங்களும் கூட்டுறவின் இயக்கத்திற்கும் நிலைநிறுத்தத்திற்கும் அத்தியாவசியமாகும்.

★ கட்டுப்பாடு இல்லாததும் சுயவிருப்பின் அடிப்படையிலான அங்கத்துவம் - உள்ளூர் மட்டத்தில் நடவடிக்கைகளுக்கு முக்கியத்துவம் கொடுத்து உருவாக்கப்படுவதால் முறிந்து போகும் வீதம் மிகவும் குறைவாகும்.

★ ஜனநாயக ரீதியான அங்கத்துவ கட்டுப்பாடுகள் - எத்தனை பங்குகள் வைத்திருந்த போதும் ஒருவருக்கு ஒரு வாக்கு மட்டுமே.

★ பங்குகளுக்கு வரையறையான வட்டி, பங்குலாபம் - அங்கத்தவர்களின் தேவைகளைப் பூர்த்தி செய்வதை உறுதிப்படுத்தும் வர்த்தகத்தில் ஈடுபட்டுள்ள நிறுவனங்கள் அங்கத்தவர்கள் நிறுவனத்தோடு செய்துகொண்ட வியாபாரத்திற்கு விகித சமமாக மிகையைப் பங்கிடல்.

★ சுதந்திரமானதும் கட்டுப்பாடற்றதும் - அங்கத்தவர்களால் மட்டுமே கட்டுப்படுத்தப்படும்.

★ அங்கத்தவர்களுக்கு கல்வி, பயிற்சி, தகவல் பரிமாற்றம், அங்கத்தவர்களின் கல்வி மேம்பாட்டுக்கும், தொழில் திறன் வளர்ச்சிக்கும், தகவல் பரிமாற்றத்திற்கும் உழைத்தல்.

★ கூட்டுறவுச் சங்கங்களுக்கிடையில் கூட்டுறவு - இந்த தத்துவத்தினால் இன்று உலக

களாவிய ரீதியில் ஒரு வலைப் பின்னலைக் கொண்டுள்ளது.

★ சமூகத்தைப் பற்றிய அக்கறை - சமூகத்தில் நிலைத்து நிற்கக்கூடிய அபிவிருத்திக்காக செயற்படல்.

19ஆம் நூற்றாண்டில் நிலவிய பொருளாதார சூழ்நிலையில் கூட்டுறவுச் சங்கங்களின் அவசியம் உணரப்பட்டு எல்லா நாடுகளிலும் பெரிய வரவேற்றைப் பெற்றதுடன் விரைவாகவும் வளர்ச்சிகண்டது. ஐரோப்பாவில், அமெரிக்காவில், இலத்தீன் அமெரிக்காவில், ஆபிரிக்காவில், ஆசியாவில் என்று எல்லாக் கண்டங்களிலும் பல்வேறு தேவைகளைப் பூர்த்தி செய்வதற்காக கூட்டுறவுச் சங்கங்கள் உருவாக்கப்பட்டு வெற்றிகரமாகவும் செயற்பட்டன. தன்னலம் கருதாத அங்கத்தவர்களது உழைப்பினாலும் நல்ல முகாமைத்துவத்தினாலும் பொதுமக்களுக்கு நல்ல சேவையை ஆற்றி நன்மதிப்பைப் பெற்றன.

20ஆம் நூற்றாண்டின் ஆரம்பத்தில் உலக அரசியலில் மாபெரும் மாற்றங்கள் இடம்பெறலாயிற்று. இருவேறுபட்ட பொருளாதாரத் தத்துவங்களைப் பின்பற்றிவந்த இரு தலைமைத்துவ நாடுகளின் பின்னால் உலக நாடுகள் அணிதிரண்டு ஒருபுறம் சந்தைப் பொருளாதாரங்கள் மற்றொருபுறம் சமூக நலன் கருதிய சோசலிச சித்தாந்தங்களில் ஊறிய சமூக சமவுடமைப் பொருளாதாரங்கள் காணப்பட்டன. இவ்விரண்டு பொருளாதார முறையிலும் கூட்டுறவுகள் வளர்ந்தன. சமவுடமைப் பொருளாதாரங்களில் கூட்டுறவின் பங்களிப்பு உயர்வாக இருந்தது. சந்தைப்பொருளாதாரங்களிலும் தேவைக்கேற்ற மாற்றங்களை உள்வாங்கி செயற்பட்டு வந்தன.

ஆனால் 1980களில் சோசலிச ரஷ்யாவில் ஏற்பட்ட மாற்றம் உலக பொருளாதார அரங்கில் எல்லா நாடுகளிலும் தனியார் மயப்படுத்தல், சுதந்திரமான வர்த்தகம், அரசு தலையீட்டை குறைத்தல், உலகமயமாதல் என்ற தாரக மந்திரங்கள் உச்சாடனம் பண்ணும் நிலை ஏற்பட்டது. இந்தக் கொள்கைகளின் வெற்றிபற்றி சர்வதேச அமைப்புகள் விதம்விதமாக புள்ளி விபரங்களை அள்ளிவீசிய போதும் ஒவ்வொரு நாட்டிலும் நலிந்த ஒருசாரார் பெரிதும் பாதிக்கப்பட்டுள்ளனர் என்ற உண்மையையும் நாம் மறந்துவிடலாகாது. இவ்வாறு பாதிக்கப்பட்டவர்கள் தம்மைப் பாதுகாத்துக் கொள்ள உரிமை உடையவர்கள். கட்டுப்பாடுகளை நீக்குதல் மூலம் அரசு

ஆகக் குறைந்த சமத்துவத்தை உறுதிப்படுத்தும் பொறுப்பை விட்டு அகல முடியாது. இதனால் அரசு கூட்டுறவுக்கு ஆற்றிவந்த பங்களிப்பை உடனடியாக நிறுத்திவிட முடியாது. அவ்வாறு விலக்குவதாயின் திட்டமிட்டு படிப்படியாக செயற்படல் வேண்டும். இல்லையேல் பாரிய பொருளாதார விளைவுகளைச் சந்திக்க நேரிடும்.

இன்று கூட்டுறவு அமைப்புகள் எதிர்நோக்கும் மாபெரும் சவால், எவ்வாறு அதிகரித்து வரும் போட்டியினை எதிர்கொள்வது என்பதாகும். இந்தச் சவலை ஏற்று மாற்றங்களை அறிமுகப்படுத்த பின்வாங்கினால் கூட்டுறவு அழிந்து போகும் என்பது உறுதி. இந்த மாற்றங்கள் முகாமைத்துவத்தில் இருந்தோ அரசாங்கத்திடம் இருந்தோ அல்லது அங்கத்தவர்களிடத்திலிருந்து வரக்கூடிய சாத்தியக்கூறுகள் அரிதாகவே காணப்படுகின்றது. கடும் உழைப்பும் அர்ப்பணிப்பும் தான் மிகவும் அவசியம். போட்டிகளைச் சந்திக்கத் தவறின் கூட்டுறவு அமைப்புகள் நலிவடையும். இதனால் இதில் தொங்கிக்கொண்டிருந்த பெருச்சாளிகளுக்கு இதன்மீது இருந்த கவர்ச்சி குறையும். எனவே மீண்டும் தியாக சிந்தையும் அர்ப்பணிப்பும் உள்ளவர்களின் சேவையில் வளரக்கூடிய வாய்ப்பு உண்டு. இது கால ஓட்டத்தில் இயல்பாக நடைபெறக்கூடியது. மீண்டும் புத்துயிர் பெற்றுவரும் போது காலத்தின் தேவைக்கேற்றவாறு புதிய பரிமாணங்களைக் கொண்டதாக உருவாகும்.

நாம் முன்னர் குறிப்பிட்டது போல உலகமயமாதல், போட்டிச் சந்தை என்பன சமூகத்தின் எல்லாவித பிரச்சினைக்கும் தீர்வாக ஒரு சிலரால் கருதப்படுகிறது. ஆனால் உண்மையாகவே திறந்த பொருளாதாரம் நாடுகளுக்கிடையில்

ஊழியர்களுக்கிடையே வர்த்தகத்திற்கிடையில் இருந்த சமநிலையை குலைத்து விட்டது. மற்றொரு சாரார் உலகமயமாதல் நலிந்த சிறிய நாடுகள் மீது வலிய செல்வந்த நாடுகள் தமது கட்டுப்பாடுகளையும் ஆதிக்கத்தையும் செலுத்த பின்பற்றும் ஒரு தந்திரோபாயமே உலகமயமாதல் என்று நம்புகின்றனர். போட்டிப் பொருளாதாரம், திறந்த வர்த்தகம், உலகமயப்படுத்தல் என்பவற்றின் பல்வேறு சாதனைகள் மத்தியில் உலக சனத்தொகையில் நான்கின் ஒரு பங்கினர் நாளொன்றிற்கு ஒரு டொலர் வருமானத்தில் வாழ்கின்றார்கள். செல்வந்த நாடுகளுக்கும் வறிய நாடுகளுக்கும் இடையிலான வருமான சமமின்மை பல மடங்கு அதிகரித்துள்ளது. வேலையின்மை உலகின் பல நாடுகளிலும் உயர்ந்துள்ளது. வேலை செய்யும் சிறார்களின் எண்ணிக்கை 120 மில்லியனைத் தாண்டி விட்டது. மனித உரிமைகள் மதிக்கப்படுவதில்லை.

எனவே பொருளாதார முன்னேற்றம் ஏற்பட்டபோதும் அது சமமாகப் பரவவில்லை என்பது மறுக்கமுடியாத உண்மையாகும். இந்த ஒரு பின்னணியிலேயே உலக தொழிலாளர் அமைப்பு மதிக்கத்தக்க வேலை (Decent Work) என்று ஒரு எண்ணக்கருவை முன்வைத்துள்ளது. சுதந்திரமானதும், சமத்துவமானதும், பாதுகாப்பானதும், மனித மகிமையுடையதுமான சூழ்நிலை, ஆண்கள், பெண்கள் இருசாராருக்கும் உற்பத்தியை மேம்படுத்தக்கூடியதும் மதிக்கத்தக்கதுமான வாய்ப்புகளை மேம்படுத்தலையே இவ் எண்ணக்கரு விளக்குகிறது. புதிய உலகமயமாக்கப்பட்ட பொருளாதாரங்கள் சகலருக்கும் வாழ்வை மேம்படுத்த வேண்டும் என்ற எதிர்நோக்கையே பலர் மத்தியிலும் காணப்படுகிறது.

கூட்டுறவு உலகமயமாதலை எப்படி நோக்க வேண்டும். உலகமயப்படுத்தப்பட்ட பொருளாதார அமைப்பில் கூட்டுறவின் பங்களிப்பை மக்கள் எவ்வாறு எதிர் பார்க்கின்றார்கள் என்று வினாக்கள் இங்கு எழுகின்றன.

கூட்டுறவு உலகமயமாக்கலை அதனோடு கூடிய அச்சுறுத்தல் வாய்ப்புகள் என்பவற்றோடு இன்றைய யதார்த்தமாக ஏற்றுக்கொண்டு அதற்கு ஏற்ற வகையில் கூட்டுறவின் அடையாளத்தை இழந்துவிடாது வினைத்திறனாக இயங்கக்கூடிய வழிவகைகளை வகுத்துக்கொள்வதே பொருத்தமான தந்திரோபாயமாகும்.

இ.நந்தகுமாரன்
B.A.(Hons) M.A., M.Sc.
பீடாதிபதி
வியாயாரக் கற்கைகள் பீடம்
வவுனியா வளாகம்.

சிலர், கூட்டுறவு இலாப நோக்கினால் உந்தப்பட்டதல்ல. அவற்றின் குறிக்கோள்கள் உலகளாவியதாக இல்லாமல் உள்ளூர் மட்டத்திலேயே காணப்படுகிறது. இதனால் தற்போதைய போட்டியடிப்படையிலான சுதந்திரமான பொருளாதார அமைப்பிற்கு பொருத்தமற்றது என்று கருதுகின்றார்கள்.

ஆனால் உண்மையாக கூட்டுறவுக்கு நிறைய சந்தர்ப்பம் உண்டு. ஏனெனில் அவற்றிற்கென்று ஒரு விசேடமான அடையாளம் உண்டு. அவற்றின் குறிக்கோள்களில் சமூக பொருளாதார அம்சங்கள் உண்டு. சமூக அடிப்படையானவை மக்கள் மயப்பட்டவை. மிகச் சிறந்த வலைப்பின்னல் அமைப்பைக் கொண்டிருக்கின்றன. ஆதலால் கூட்டுறவு, அவற்றின் தத்துவங்களை உண்மையாக விளங்குவதன் மூலம் உலகமயமாதலுக்கு ஏற்ற வண்ணம் உள்ளூர் அடிப்படையிலான பொருத்தமான பங்களிப்பினைச் செய்ய முடியும்.

(தொடரும்)



சாவகச்சேரி ப.தெ.வ.அ.கூ.சங்கம் கற்பகச்சோலை திட்டத்தின் கீழ் கைதடி மேற்கு ஊரியானில் பனம் விதை நடுகையினை தென்மராட்சி பிரதேச செயலாளர் எஸ்.சிறீனிவாசன், ஆரம்பித்து வைப்பதையும், நாவற்குழி கிராம அபிவிருத்திச் சங்கத் தலைவர் செ.குமாரசாமி, வடமாகாண தெ.ப.பொ.கூ.ச சமாச தலைவர் கீ.தவராஜா ஆகியோர் அமர்ந்திருப்பதையும், சங்கத் தலைவர் வே.கிருஷ்ணன் உரையாற்றுவதையும் படத்தில் காணலாம்.

ஆபத்தை விளைவிக்கும்

மாம்பகப் புற்றுநோய்க் கட்டிகள் தற்போது பரவலாகக் காணப்படுகின்றன. இது பெண்களுக்கும் வரும், ஆண்களுக்கும் வரும். அதிகமாக பாதிக்கப்படுவது ஆண்களை விட பெண்களே. 15 வயது முதல் முதியர் வரை எந்த வயதிலும் இந்நோய் பாதிக்கிறது. 30 வயதுக்கு மேல் தாயாகும் பெண்களுக்கு புற்றுநோய் மாம்பக வரும் அபாயம் உள்ளது. சில சமயம் இது பரம்பரை நோயாகவும் இருக்கலாம் என கண்டு பிடிக்கப்பட்டுள்ளது. அதிகமாக கருத்தடை மாத்திரை சாப்பிடுகிறவர்களுக்கும் இந்நோய் பரவலாக வருகிறது.

மாம்பகக் கட்டிகள் முதல் தரம், பால் சுரக்கும் குழாயில் உண்டாகும் இரண்டாவது தரம் சுரப்பிகளில் உண்டாகும். இது ஒருஇடத்தில் ஆரம்பித்து மேற்கொண்டு பரவி மாம்பகம் முழுவதும் ஆக்கிரமிக்கிறது. இதனால் மாம்பகத்தின் வடிவமே மாறிவிடுகிறது.

ஒரு சென்றியீற்றர் அளவுள்ள மாம்பகப் புற்றுநோய்க் கட்டி 100 நாட்களில் 2 மடங்காக வளர்ந்துவிடும் தன்மை கொண்டது. கவனிக்காவிடில் அது மேலும் வளர்ந்து பக்

கத்தில் உள்ள பாகங்களுக்கும் பரவிவிடும். முதலில் அக்குளில் கட்டிகள் தோன்றும். பிறகு கழுத்துப் பாகத்தில் கட்டிகள் தோன்றும். அதற்குப் பிறகு ஈரல், நுரையீரல், எலும்புகள், மூளை, சருமம், வயிற்றின் பகுதிகள் என பரவிக் கொண்டுபோய் இறுதியில் மரணத்தை தருவிக்கும்.

இந்த மாம்பகக் கட்டிகளை நான்கு பிரிவாகப் பிரிக்கலாம்.

முதல் பிரிவு

கட்டி ஒரேஇடத்தில் இருந்து சருமம் பாதிக்கப்பாது இருத்தல்.

இரண்டாம் பிரிவு

கட்டி ஒரேஇடத்தில் அக்குளில் சிறுசிறு கட்டிகள் உண்டாகுதல்.

மூன்றாம் பிரிவு

கட்டியுடன் சருமம் ஒட்டிக்கொண்டு உள்ளிழுத்துக் கொண்டோ அல்லது வெளியில் துருத்திக்கொண்டோ வருவ தோடல்லாமல் அசைக்கவே முடியாதபடி கீழ்ப்புறமுள்ள சதைகளோடு ஒட்டிக்கொண்டு விடும்.

நான்காவது பிரிவு

மேற்கண்ட பிரிவுக



மாம்பகக் கட்டிகளை

ளோடு கழுத்து, எலும்பு, ஈரல், நுரையீரல், வயிறு போன்ற பாகங்களில் பரவியிருத்தல்.

இதை எப்படி அறிவது?

மாம்பகக் கட்டிகளுக்கு சாதாரணமாக அலட்சியமாக சிகிச்சை செய்யக்கூடாது. முதலில் அது சாதாரணக் கட்டியா? அல்லது புற்றுக்கட்டியா? என தெரிந்துகொள்ளவேண்டும். அதற்கு பல பரிசோதனைகள் உள்ளன.

பரிசோதனையின் முடிவில் அது மாம்பகப் புற்றுக்

கட்டிகள் என்று தெரிய வந்தால் அப்போது வெட்கப்படவோ, அச்சுக்கொள்ளவோ தேவையில்லை. இந்நிலையில் அறுவைச்சிகிச்சைதான் முதல் தரமான சிகிச்சையாக அமைகிறது. மாம்பகம் முழுவதும் எடுத்து விட்டு, பிறகு அக்குளில் உள்ள கட்டிகளையும் எடுத்துவிடுவதன் மூலம் மேற்கொண்டு பரவ வழியில்லாமல் செய்யலாம்.

சரியான மருத்துவரை அணுகி சரியான சிகிச்சை எடுத்துக்

யாக சிறுகட்டிகள் தெரிந்தால் உடனே மருத்துவரை அணுகி சந்தேகங்களைப் போக்கிக் கொள்ளலாம். பரிசோதனை தேவைப்படும் என்று மருத்துவர் கருதினால் பரிசோதனையும் செய்து முடிவைத் தெரிவிப்பார்.

வலி இல்லாத சிறுகட்டியிருந்தாலோ, பால் முலையில் ரத்தம் அல்லது சீழ் கசிந்தாலோ, முலை கட்டியுடன் உள்ளிழுத்தாற் போல் இருந்தாலோ, அக்குளில் கட்டிகள் தோன்றினாலோ அலட்சியப்படுத்தக்கூடாது. உடன் மருத்துவரை அணுகவேண்டும்

ஆண்களில் சிலருக்கு மாம்பகங்கள் பெரிதாக இருக்கும். இப்படி உள்ளவர்கள் உடன் மருத்துவரை அணுகி அதனை அகற்றிவிட சிகிச்சை

அலட்சியம் செய்யாதீர்கள்

கொண்டால் மாம்பகப் புற்றுநோயாளிகள் 19 - 20 வருடம் வரை உயிர்வாழ வழியுள்ளது. மறைத்துவைத்து அலட்சியமாக இருந்தால் 3-6 மாதங்களிலேயே மரணம் ஏற்படும் நிலை உண்டாகலாம்.

ஒவ்வொரு பெண்ணும் ஒவ்வொருநாளும் ஒருமுறை தமக்குத் தாமே மாம்பகங்களைப் பரிசோதித்துக்கொள்ள வேண்டும். அதில் உருண்டை

கொள்வதை விட்டு, குறைந்த அளவு உணவை முறை சாப்பிடுதல், எந்தநேரமும், உணவு வயிற்றில் தங்கியிருப்பதால் அமிலம் சுரக்கும் தன்மையை ஈடு செய்யமுடியும்.

பால் உட்கொள்வதால் முதலில் அது வயிற்றுவலியை குறைத்தாலும் பின்னர் அமிலத்தை அதிகமாகச் சுரக்கச்செய்யும் உங்கள் மருத்துவரின் ஆலோசனையின்போல் பாலைத் தவிர்த்துவிடும். உங்களால் முடிந்த, முறையான மற்றும் சீராக உடற்பயிற்சியினை மேற்கொண்டு, அதிகளவில் நார்ச்சத்துள்ள உணவை உட்கொள்ளவேண்டும்.

நீர், பழச்சாறு, முதலிய நீராகாரம் நிறைய அருந்தவேண்டும்.

காய்கறி, கீரை, பழவகைகளை, தவிர்நீக்கப்படாத தானியத்தை மற்றும் நார்ச்சத்துள்ள உணவைச் சாப்பிடவேண்டும்.

மலம் கழிக்கும் முறையை முறைப்படுத்தவேண்டும்.

மலச்சிக்கலுக்கு மருத்துவரின் ஆலோசனை கில்லாமல் மருந்து உட்கொள்வது தவறு.

பெற்றுக் கொள்ளவேண்டும். அகற்றாவிடில் அது புற்றுநோயாக மாறும் அபாயம் உள்ளது. ஆனால் ஆண்களுக்கு இப்படி ஏற்படுவது மிகவும் குறைவு. ஆனால் பெண்களுக்கு மாம்பகப் புற்றுநோய் வருவதற்கு அதிக சாத்தியக்கூறுகள் இருப்பதால் பெண்கள் மிகவும் எச்சரிக்கையுடன் இருக்கவேண்டும்

நன்றி ஹெல்த்

ஒருநாள் பயிற்சி கருத்தரங்கு

பலநோக்குக் கூட்டுறவுச் சங்கங்களினதும் இரண்டாம் படி கூட்டுறவுச் சங்கங்களின் தலைவர்களுக்கும், பொது முகாமையாளர்களுக்குமான ஒருநாள் பயிற்சிக் கருத்தரங்கு 08-12-2003 அன்று காலை 9.00மணி முதல் பிற்பகல் 4.30 மணிவரை கூட்டுறவாளர் வீரசிங்கம் மண்டபத்தில் நடைபெற்றது.

வடக்குக் கிழக்கு மாகாண கூட்டுறவு அபிவிருத்தி ஆணையாளர் இ.இளங்கோவன் தலைமையில் நடைபெற்ற இக்கருத்தரங்கில் முன்னாள் கூட்டுறவு அபிவிருத்தி ஆணையாளரும், சண்டிலிப்பாய் பிரதேச செயலருமான எஸ்.சுப்பிரமணியசர்மா, வடக்குக் கிழக்கு கூட்டுறவு திணைக்கள உதவி ஆணையாளர் S.K.சண்முகநாதன் மற்றும் திட்டமிடல் பணிப்பாளர் பு.சுந்தரம் பிள்ளை ஆகியோர் பயிற்சி நெறியில் கலந்துகொண்டு விரிவுரையாற்றினர்.

இரத்த வாந்தி



வயிற்றின் மேற்பகுதியிலிருந்து அதிகமான இரத்தப்போக்கு சில காரணங்களால் அதாவது உணவுக் குழாயில் உள்ள இரத்த நாளங்கள் வீரிவடைவதால் வரும். அதனால் உடல்நலம் குன்றி கிறக்க நோயும். சிலநேரங்களில் இரத்தப்போக்கு அதிகமாக கில்லாமல் மீதமாகவும் இருக்கும்.

வயிற்றின் மேல்பகுதியில்

இரத்தப்போக்கிற்கான முக்கிய காரணங்கள்

* உணவுக்குழாயின் இரத்த நாளங்கள் வீரிவடைவதால் (வோசிஸ்), * வயிற்றுப்புண் மற்றும் கிருமியின் தாக்கம் * மது, ஆல்பீன், வலிநீவாரண மருந்துகள், மன உளைச்சல், சீரோசிஸ், * உணவுக்குழாயில் புண்கள் * அல்சர் * மேலிவையின் கழிவு அதாவது உணவுக் குழாயும் வயிற்றுப்புத்தியும் சேருமிடத்தில் உள்ள மியூகோசா கழிதல். இது அதிகமாக மது எடுப்பதால் மற்றும் ஏப்பம் விடுவதால் வருகிறது.

மீதமான காரணங்கள்

வயிறு மற்றும் உணவுக்குழாயின் புற்றுநோய், இரத்தப்போக்கு வியாதிகள்.

ஒரு நோயாளி இரத்தவாந்தி எடுத்தால், அவரை விட்டில் வைத்தபடியே வைத்தியம் செய்யக்கூடாது. இரத்தவாந்தி

அதிகமாகவோ அல்லது குறைவாகவோ இருந்தாலும் உடனே அருகிலுள்ள மருத்துவமனைக்கு கொண்டுவரவேண்டும். குணப்படுத்தும் முறைகள் 1. முதல்தவீ :- சுவாசத்தைச் சீராக்குதல், இரத்தஅழுத்தம் மற்றும் இரத்த அளவை சீராக வைத்திருத்தல் 2. இரத்த வாந்திக்கான காரணங்களை அறிதல்:- வலி நீவாரண மாத்திரைகள், முன்னாளில் ஏதாவது அல்சர் அல்லது வயிற்றுப்புண் இருந்ததா என்பதை அறியவேண்டும்.

குடும்பத்தில் வேறு யாருக்காவது இரத்தவாந்தி மற்றும் இரத்தப்போக்கு இருந்ததா என்று அறியவேண்டும். சிகிச்சை: முதல்தவீ செய்த பிறகு, இரத்தவாந்தி ஏதனால் ஏற்பட்டது என்பதை அறிந்து, அதற்கேற்ப சிகிச்சை செய்ய வேண்டும். நோயாளியின் உடல்நிலையை ஆராய்ந்தபின் கூடிய விரைவில் உணவுக்குழாய் வயிற்றுப்புத்தியில் ஸ்கோபி செய்ய வேண்டும். எண்டோஸ்கோபி முலமாக இரத்தப்போக்கை நிறுத்தமுடியும். இதனால் இரத்தப்போக்கு மறுபடியும் வராமல் செய்யலாம். மேலும் அறுவை சிகிச்சையும் அதனால் ஏற்படும் கிறப்பையும் தடுக்கலாம்.

இரத்தவாந்தி மறுபடியும்

வரக் காரணங்கள்

* 60வயதுக்கு மேல் உள்ளவர்களுக்கு. * மருத்துவமனையில் சேரும் போதே உடல்நிலை மோசமாக இருத்தல். * நாளப்பட்ட புண். * வயிற்றுப் புண்.

★ வேறு ஏதாவது மருந்துவர்தியிலான உடல் உபாதைகள்.

★ இரத்தப்போக்கு எந்த கிடத்திலிருந்து வருகிறது என்று தெரியாமல் இருக்கும்போது

★ 5 யூனிட் இரத்தம் செலுத்தப்பட்ட பின் : 1. வீரிவடைந்த இரத்த நாளங்கள் (வோசிஸ்) 2. புற்று நோய்.

சில எச்சரிக்கைகள்!

பயனுள்ள குறிப்புகள்:

புகைபிடிப்பதை அறவே நிறுத்தவேண்டும்.

மது, அல்பீன், காப்டீலோன், கோப்பி, ரீ, கோலா போன்றவற்றை தவிர்த்துக்கொள்ள வேண்டும்.

தேங்காய்எண்ணெய் மற்றும் இதர எண்ணெய்களில் பொரிக்கப்பட்ட உணவுவகைகளை அறவே தவிர்த்துக்கொள்ள வேண்டும்.

ஒருநாளைக்கு 2 - 3 முறை மட்டும் அதிகளவு உணவு உட்கொள்ள வேண்டும்.

வருமானம் ஈட்டிக் கொடுத்த பணியாளர்கள் கௌரவிக்கப்பட்டனர்

யாழ்ப்பலநோக்குக் கூட்டுறவுச் சங்கத்திற்கு மாநாட்தம் ரொக்க வியாபாரத்தில் அதிக வருமானத்தை ஈட்டிக்கொடுக்கும் கிளை முகாமையாளர்கள், விற்பனையாளர்கள் அண்மையில் முத்திரைவையாகப் பாராட்டி கௌரவிக்கப்பட்டனர்.

அதிக வருமானத்தைப் பெற்றுக்கொடுத்த சங்கத்தின் ஏழு கிளை முகாமையாளர்கள் இவ்வாறு பாராட்டி கௌரவிக்கும் நிகழ்வு சங்கத்தின் கேட்போர் கூட மண்டபத்தில் தலைவர் கு.சிறீல்தலைமையில் இடம்பெற்றது.

நாவாந்துறை வடக்கு:- 2ஆம் இலக்க கிளையின், முகாமையாளர் - த.சற்குணநாதன் விற்பனையாளர் - எஸ்.ஏ. கிளரிஸ்ரன்

புங்கங்குளம் :- 17ஆம் இலக்க கிளையின், முகாமையாளர் - த.சற்குணம் விற்பனையாளர் - திருமதி இ.சற்குணம்

நல்லூர் வடக்கு:- 11ஆம் இலக்க கிளையின், முகாமையாளர் - கிராஜ்குமார் விற்பனையாளர் - சு.அகிலன்

நீராவிடிடி :- 16ஆம் இலக்க கிளையின், முகாமையாளர் - சி.ஹரிந்திரன் விற்பனையாளர் - நா.சிறீதரன்

வெள்ளாந்தெரு:- 07ஆம் இலக்க கிளையின், முகாமையாளர் - ச.விமலநாதன் விற்பனையாளர் - மு.அரியநாயகம்.

சண்டுக்குளி:- 27 ஆம் இலக்க கிளையின், முகாமையாளர் - ஏ.எஸ்.அன்ரனி விற்பனையாளர் - ச.காந்தருபன்

ஆணைப்பந்தி :- 14ஆம் இலக்க கிளையின், முகாமையாளர் - கு.விக்னேஸ்வரன் விற்பனையாளர் - திருமதி க.வாமதேவி ஆகிய கிளை முகாமையாளர்களும், விற்பனையாளர்களும் பாராட்டிக் கௌரவிக்கப்பட்டுள்ளனர். மாநாட்த ரொக்க வியாபார நடவடிக்கையை பெருக்கும் முகமாக சங்க நிர்வாகம் கிளை முகாமையாளர்களையும் விற்பனையாளர்களையும் ஊக்குவிக்கும் பொருட்டே மேற்படி நடவடிக்கையை மேற்கொண்டு வருவதாகச் சங்க வட்டாரங்கள் தெரிவித்தன.

யாழ். மாவட்ட கூட்டுறவுத்துறை அபிவிருத்திக்கு

உடனடி பயனளிக்கும் கருத்திட்ட அமுல்

யாழ்.மாவட்டத்தின் உடனடி அபிவிருத்தி திட்டத்தின் கீழ் பிரதம மந்திரியின் அலுவலகத்தின் மூலம் யாழ்ப்பாண மாவட்டத்திலுள்ள கூட்டுறவு நிறுவனங்களுக்கு உடனடியான பயன்பாட்டை அளிக்கக்கூடிய கருத்திட்டங்களுக்கு 125 மில்லியன் ரூபா நிதி ஒதுக்கப்பட்டுள்ளதாக வடக்கு கிழக்கு மாகாண கூட்டுறவுத் திணைக்களம் அறிவித்துள்ளது.

இது தொடர்பாக வடக்கு கிழக்கு மாகாண கூட்டுறவு அபிவிருத்தி ஆணையாளர் திரு.இ.இளங்கோவன், யாழ்.கூட்டுறவு அபிவிருத்தி உதவி ஆணையாளர் அலுவலகத்திற்கு கடிதமொன்றை அனுப்பிவைத்துள்ளார். அக்கடிதத்தில் தெரிவிக்கப்பட்டிருப்பதாவது,

புரிந்துணர்வு ஒப்பந்தம் ஏற்பட்டதற்குப் பின் தங்களால் அனுப்பிவைக்கப்பட்ட சேத விபரங்களில் பெரும்பாலானவை தங்கள் பிரிவிலுள்ள சொத்துக்களுக்கு இழப்பினால் மீளமைப்பதாகவும் பிரதியீடு செய்வதாகவுமே அமைந்துள்ளது. ஆனால் இந்த வேலைத்திட்டத்தின் கீழ் முதலீட்டு செலவுகளுக்கன்றி உடனடி பயன்பாட்டினை தரக்கூடிய கருத்திட்டங்களுக்கே நிதி ஒதுக்கப்படவுள்ளதென்பதை கவனத்தில் கொள்ளவும்.

இதன் கீழ் யாழ்ப்பாண மாவட்டத்தின் கூட்டுறவுத்துறைக்கான கருத்திட்ட மாதிரிப் பட்டியல் தயாரிக்கப்பட்டு இது துடன் தங்கள் நடவடிக்கைக்காக இணைத்து அனுப்பப்பட்டுள்ளது.

கருத்திட்ட முன்மொழிவுகளுடன் தங்களது முன்மொழிவுகளையும் உள்ளடக்குவதற்காக அரசு அதிபர், பிரதேச செயலாளர்களுடன் கலந்து உரையாடவும்.

இந் நிதி ஒதுக்கீட்டில் ப.நோ. கூ.சங்கங்களின் அபிவிருத்திக்கு 100 மில்லியனும், ப.தெ.வ.அ.கூ. சங்கங்களின் அபிவிருத்திக்கு 25 மில்லியனும் என வரையறுக்கப்பட்டுள்ளது. உங்களுடைய முன்மொழிவுகளும் இத்தொகைக்கு உட்பட்டதாக இருக்க வேண்டுமென அக்கடிதத்தில் தெரிவிக்கப்பட்டுள்ளது.

யாழ்.ப.நோ.கூ.சங்கம்

2004இல் அபிவிருத்தித் திட்டங்களை நடைமுறைப்படுத்த ஏற்பாடு

யாழ்.ப.நோ.கூ.சங்கம் இவ்வாண்டு பல அபிவிருத்தித் திட்டங்களை மேற்கொள்வதற்கு ஏற்பாடுகளைச் செய்து வருவதாக சங்கத்தலைவர் கு.சிறில் தெரிவித்துள்ளார்.

சங்க எல்லைப் பரப்புகுள் மேற்கொள்ளப்படவிருக்கும் இத் திட்டங்களின் மூலம் மக்கள் பெரிதும் நன்மையடைய உள்ளனர்.

புதிதாக செயற்படுத்தப்படவுள்ள பாரிய அபிவிருத்தித் திட்டங்களில், நவீன எரிபொருள் விற்பனை நிலை

யம், வலயாதிதிலான நவீன சந்தைகள், கணினிமய பதிப்பகம், கட்டிடப் பொருள் விற்பனை நிலையம், அரிசி ஆலை, புடைவை நிலையம், வாகன சுத்திகரிப்பு நிலையம், நவீன வெதுப்பகம், நவீன சுயசேவையகம், இரண்டாவது உணவகம் 'யாழ்.அமுதம்' ஆகியவற்றுடன் மருத்துவ சேவையும் உள்ளடக்கப்பட்டுள்ளன.

இப் புதிய திட்டங்கள் விரைவாகவும் படிப்படியாகவும் நடைமுறைப்படுத்தப்படுமென சங்கத் தலைவர் மேலும் தெரிவித்துள்ளார்.

கூட்டுறவு மாதம் அனுசரிக்க கூட்டுறவுசபை விரிவான ஏற்பாடு

இவ்வாண்டு ஜனவரி மாதம் 1ஆம் திகதி முதல் 31ஆம் திகதி வரை அனுசரிக்கப்பட்டு வரும் கூட்டுறவு மாதம் தொடர்பான வேலைத்திட்டம் ஒன்றை யாழ். மாவட்டக் கூட்டுறவுச்சபை தயாரித்து அதன் பிரகாரம் பலநோக்குக் கூட்டுறவுச் சங்கங்களில் அங்கத்தவர்களை அதிகரிக்கச் செய்யும் நோக்குடன் பணியாளர், கிளைக்குழு உறுப்பினர்கள், அவ்வப்பகுதி பாடசாலை அதிபர்கள், கிராம சேவையாளர்கள் உள்ளடக்கிய கலந்துரையாடல்களை நடத்திவருகிறது.


ஆயிரம் பணம் விதை நடுகை செய்யப்பட்டது

அரியாலைப் பனை தென்னை வள அபிவிருத்திக் கூட்டுறவுச் சங்கத் தலைவர் திரு.த.சிவலிங்கம் தலைமையில் மாவீரர் நினைவு நாளை முன்னிட்டு சிரமதான நிகழ்ச்சிகளையும், பணம் விதை நாட்டும் வைபவத்தையும் சிறப்பாக நடத்தினர்.

கண்டி வீதியில் அமைந்துள்ள சங்கப் பணி

கைதடி ப.நோ.கூ.சங்கம், மானிப்பாய் ப.நோ.கூ.சங்கம், கண்டவேலி - நெல்லியடி ப.நோ.கூ.சங்கம், உடுப்பிட்டி ப.நோ.கூ.சங்கம், பருத்திக் துறை ப.நோ.கூ.சங்கம், அளவெட்டி, மல்லாகம் ப.நோ.கூ.சங்கம், உண்காவற்றுறை ப.நோ.கூ.சங்கம் சாவகச்சேரி ப.நோ.கூ.சங்கம் அச்சவேலி ப.நோ.கூ. சங்கம் ஆகியவற்றில் யாழ்.மாவட்ட கூட்டுறவுசபையின் கல்வி பயிற்சியளிப்பு உத்தியோகத்தர் வி.கே.சிவராஜசுந்தரம் இக்கலந்துரையாடல்களை நடத்திவருகிறார்.

மனையிலிருந்து பிரதான வீதிகளின் இருமருங்கிலும், சாலையப்பிட்டி வீதியூடாக செம்மணி வீதி வரை சுமார் ஆயிரம் பனை விதைகள் நடுகை செய்யப்பட்டது.



நீவாரணம்

விநியோகத்தில்...

அத்தூடன் நீவாரண விநியோகத்தை மட்டும் நம்பி வருங்காலத்தில் நாம் கூட்டுறவுக் கிளையை நடத்த முடியாது.

ரொக்க வியாபார நடவடிக்கையை பெருக்குவதன் மூலமே எமது சங்கத்தை நடட்டம் இன்றி இலாபத்தில் செயற்படுத்துவதற்கு வழிசமைக்கமுடியும். தற்போதைய இயக்குனர்சபை சங்கப் பணியாளர்களின் நலனிலேயே அதிக கவனம் செலுத்தி வருகின்றது.

பணியாளர்களுக்கான கொடுப்பனவுகளை மற்றும் குறைபாடுகளை கண்டறிந்து நிவர்த்தி செய்வதில் எமது பணிப்பாளர்சபை அதிக அக்கறை கொண்டுள்ளது என்றும் தலைவர் கு.சிறில் தெரிவித்தார்.

இக் கலந்துரையாடலில் சங்கத்தின் உபதலைவர் எஸ்.ரி.கனாதன் இயக்குனர்களான அ.அலெக்சீசியஸ், மு.கிருஷ்ணசாமி, நமகேந்திரராஜா, சங்கத்தின் பொது முகாமையாளர் மு.தெய்வேந்திரன், வந்தக முகாமையாளர் இ.மு.சுப்பிரமணியன், ஆளணி முகாமையாளர் மனோகரன், சங்க செயலாளர் திருமதி. புஸ்பம் நவரெட்டிம் உட்பட சங்கப் பணியாளர்களும் கலந்துகொண்டனர்.

கூட்டுறவு பரிசோதகர்களுக்கான இருநாள் உள்ளகக் கருத்தரங்கு

ஐக்கிய நாடுகள் அபிவிருத்தித் திட்டத்தின் அனுசரணையுடன் கூட்டுறவுப் பரிசோதகர்களுக்கான இருநாள் உள்ளகக் கருத்தரங்கு ஒன்று இம்மாதம் 8ம், 9ம் திகதிகளில் யாழ்ப்பாணம் கூட்டுறவாளர் வீரசிங்கம் மண்டபத்தில் நடைபெற்றது. யாழ் கூட்டுறவு அபிவிருத்தி உதவி ஆணையாளர் தலைமையில் நடைபெற்ற இந்த உள்ளகக் கருத்தரங்கில் யு.என்.டி.பி. நிறுவனத்தின் இணைப்பாளர் திருமதி. ஞான சிவபாதசுந்தரம்

கூட்டுறவுசேவையில் ஓய்வுபெறும் கந்தையா - சற்குணநாதன்



தென்மராட்சி மேற்கு (கைதடி) ப.நோ.கூ.சங்கத்தின் பொது முகாமையாளர் திரு.க.சற்குணநாதன் தனது முப்பத்திரண்டு வருட கூட்டுறவு சேவையை முடிவு செய்து கிம் மாதத்தில் ஓய்வு பெறுகிறார்.

கலாசாலைவீதி, திருநெல்வேலியைச் சேர்ந்த இவர் 1971 ஆம் ஆண்டு கூட்டுறவுப் பணியாளர் தராதரப் பத்திர சாதாரண தரப் பயிற்சியில் சீத்திபெற்று, 1972ஆம் ஆண்டு பருத்திக் துறை ப.நோ.கூ.சங்கத்தின் கணக்காளராக கூட்டுறவு சேவையில் இணைந்தார். பின் நல்லூர் ப.நோ.கூ. சங்கம், பூநகர் ப.நோ.கூ.சங்கம் (கணக்காளர்) ஆகியவற்றில் கடமையாற்றிய பின் 1980ஆம் ஆண்டு கூட்டுறவுப் பணியாளர் தராதரப் பத்திர உயர்பரிவில் சீத்தியடைந்து 1982ஆம் ஆண்டு தென்மராட்சி மேற்கு ப.நோ.கூ.சங்கத்தின் கணக்காளராகவும் பின் பதவி உயர்வு பெற்று 1998இல் சங்கத்தின் பொதுமுகாமையாளராக அர்ப்பணிப்புடன் கூட்டுறவுத் துறை முன்னேற்றத்திற்கு உழைத்தபின் இணைப்பாறியுள்ளார். இவர் 1986முதல் நல்லூர் ப.நோ.கூ.சங்கத்தில் கிளை இரண்டின் உறுப்பினராகவும் பொதுச்சபை உறுப்பினராகவும் சேவையாற்றி வருகிறார்.

கூட்டுறவு மாதம் அனுசரித்தல்

கூட்டுறவு மாதம் அனுசரித்தல் தொடர்பாக உண்காவற்றுறை ப.நோ.கூ.சங்கம், கட்டைவேலி - நெல்லியடி ப.நோ.கூ.சங்கம் என்பன கூட்டுறவுச் சங்கங்களின் அங்கத்துவத்தை அதிகரித்தல் மாணவர் சமுதாயத்தை கூட்டுறவில் இணைத்தல், கூட்டுறவுச் சங்கத்தின் மூல தனத்தை அதிகரித்தல் போன்ற பல விடயங்களை உள்ளடக்கிய துண்டுப்பிரசுரங்களை மக்கள் மத்தியில் விநியோ

கித்தும் கருத்தரங்குகள் நடத்தியும் கூட்டுறவில் விழிப்புணர்ச்சியை ஏற்படுத்தி வருகின்றது.

இத்தூடன் கூட்டுறவு மாதம் அனுசரித்தல் தொடர்பான கவனப்படுகளை யுட்கிளைவீதியாக கூட்டுறவு விழிப்புணர்ச்சி பிரசாரங்களையும் கூட்டுறவு நிறுவனங்கள் நடத்தி வருவதுடன் சங்கங்களின் கூட்டுறவுக் கொடிகளையும் பறக்க விட்டுள்ளனர்.

எதிர்காலத்தில்...

சர்வதேச மாற்றங்களுக்கு ஏற்ற வகையில் புதிய முறைகளை இனங்கண்டு அவற்றை நம் கூட்டுறவுத்துறையில் உட்படுத்தவேண்டும்.

கூட்டுறவு இயக்கத்தில் மகளிர்களுடைய பங்களிப்பை அதிகரிப்பதற்கு ஒவ்வொரு கூட்டுறவு நிறுவனங்களும் தங்கள் தங்கள் பகுதிகளிலுள்ள மகளிர்களுக்கு தேவையான வேலைவாய்ப்பளிக்கக்கூடிய நடவடிக்கைகளை மேற்கொள்ளவேண்டும்.

புதிய நிர்வாகிக்

யாழ்.மாவட்ட கூட்டுறவு ஊழியர் நலன்புரிச் சங்கத்தின் புதுவருட நிர்வாகிகளாக பின் வருவோர் தெரிவுசெய்யப்பட்டுள்ளனர்.

தலைவர் ந.ஆனந்தநாராயண, உபதலைவர் மு.வாமதேவன், செயலாளர் செல்வி சி.பத்மராஜனி, உபசெயலாளர் திருமதி த.தர்மராசா, பொருளாளர் கே.ஜி.கே.பாலசிங்கம் ஆகியோருடன் நிர்வாகசபை உறுப்பினர்களாக ஆ.பெர்னாண்டோ, வி.கே. சிவராஜசுந்தரம் ஆகியோரும் தெரிவு செய்யப்பட்டனர்.

வடக்குக்கிழக்கு மாகாண முன்னாள் கூட்டுறவு அபிவிருத்தி ஆணையாளரும் சண்டிலிப்பாய் பிரதேச செயலருமான திரு. ஏ.சுப்பிரமணிய சர்மா, உடுவில் பிரதேசசெயலர் திரு.எஸ். திருவாகரன், யாழ் பல்கலைக்கழக வணிக பீட முகாமைக் கற்கைகள் பீடாதிபதி திரு. எம். நடராஜசுந்தரம், யாழ் பல்கலைக்கழக வணிகத்துறை முதுநிலை விரிவுரையாளர் திரு.இ.இரத்தினம் யாழ் பல்கலைக்கழக பொருளியல்துறை விரிவுரையாளர் திரு.செ.சந்திரசேகரம், யாழ் பல்கலைக்கழக விரிவுரையாளர் திருமதி.மகேந்திரன், மனித உரிமை ஆணைக்குழு இணைப்பாளர் திரு.ஆர். பி. சந்திரசேகரா, சுன்னாகம் மக்கள் வங்கி முகாமையாளர் திரு. ஹென்றி ஆகியோரும் உரையாற்றினார்கள்.

இருநாள் உள்ளகக் கருத்தரங்கில் யாழ்ப்பாணம் கூட்டுறவுப் பயிற்சிக் கல்லூரி அதிபர், விரிவுரையாளர்கள் உயர்பரிவு, சாதாரண பிரிவு மாணவர்களும் கலந்துகொண்டனர்.